



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXII ]

WEDNESDAY, OCTOBER 20, 2021 / ASVINA 28, 1943

Separate paging is given to this Part in order that it may be filed as a Separate Compilation.

#### PART IV-C

**Statutory Rules and Orders (Other than those published in Parts I, I-A and I-L) made by Statutory Authorities other than the Government of Gujarat including those made by the Government of India, the High Courts, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities under the Election Commission.**

રાજ્ય ચૂંટણી આયોગ

આદેશ

સચિવાલય, ગાંધીનગર, ૧૬મી ઓક્ટોબર, ૨૦૨૧

**ક્રમાંક:** રાયઆ-ચટણ-જિતાપં-મતય-૩-પાર્ટ-૩-૧૦૨૦૨૧-ક. - ગુજરાત પંચાયત અધિનિયમ-૧૯૮૩ની કલમ-૧૮ તથા કલમ ૨૦ મુજબ જિલ્લા / તાલુકા પંચાયતોની ચૂંટણી માટે જિલ્લા / તાલુકા પંચાયતોના મતદાર વિભાગોમાં સમાવિષ્ટ કરેલ ગ્રામોની વિધાનસભા મતદાર વિભાગોની અમલમાં હોય તેવી મતદારયાદીઓ ઉપરથી મતદારયાદીઓ તૈયાર કરી પ્રસિદ્ધ કરવાની રહે છે. વિધાનસભાની તા.૧-૧-૨૦૨૧ની લાયકાત તારીખની સ્થિતિએ ફોટાવાળી મતદારયાદી પ્રસિદ્ધ થયેલ છે. જેથી સ્થાનિક સ્વરાજ્ય સંસ્થાઓની ચૂંટણી યોજતાં પહેલાં તેના ઉપરથી સંબંધિત સંસ્થાની મતદાર યાદી તૈયાર કરવાની રહે છે.

જિલ્લા/તાલુકા પંચાયતોમાં પ્રસંગોપાત ખાલી પડેલ બેઠકની પેટા ચૂંટણીમાં મતદારો મતદાનથી વંચિત રહી જવા પામે નહિ તે માટે જિલ્લા/તાલુકા પંચાયતોમાં જે મતદાર મંડળ / મતદાર મંડળોમાં બેઠક ખાલી પડેલ હોય તે મતદાર મંડળ પૂરતી જ તા.૧-૧-૨૦૨૧ની વિધાનસભાની છેલ્લે પ્રસિદ્ધ થયેલ મતદારયાદી (પુરવણી સહિત) પરથી ફોટાવાળી મતદારયાદી તૈયાર કરી પ્રસિદ્ધ કરવાની બાબત રાજ્ય ચૂંટણી આયોગની વિચારણામાં હતી.

વિચારણાના અંતે બંધારણના અનુચ્છેદ ૨૪૩-૩, ગુજરાત પંચાયત અધિનિયમ-૧૯૮૩ અને ગુજરાત પંચાયત ચૂંટણીના નિયમો-૧૯૮૪થી રાજ્ય ચૂંટણી આયોગને મળેલ અધિકારની રૂઝેએ જે જિલ્લા/તાલુકા પંચાયતોમાં જે મતદાર મંડળ / મતદાર મંડળોમાં પ્રસંગોપાત બેઠક ખાલી પડેલ હોય તે મતદાર મંડળ પૂરતી જ તા.૧-૧-૨૦૨૧ની સ્થિતિએ ફોટાવાળી મતદારયાદી પ્રસિદ્ધ કરવા માટે રાજ્ય ચૂંટણી આયોગ નીચે પ્રમાણેનો વિગતવાર કાર્યક્રમ આથી નક્કી કરે છે.

અ.નં.	વિગત	કાર્યક્રમ
૧.	તા.૧-૧-૨૦૨૧ની સ્થિતિએ ગુજરાત વિધાનસભાની ફોટાવાળી પુરવણી સહિત આખરી પ્રસિદ્ધ થયેલ મતદારયાદી પરથી જિલ્લા / તાલુકા પંચાયતોના મતદાર મંડળોની વિભાગવાર તા.૧-૧-૨૦૨૧ના રોજ લાયકાત ધરાવતા મતદારોની મતદાર યાદીઓની પ્રાથમિક પ્રસિદ્ધિ કરવાની તારીખ	૨૦-૧૦-૨૦૨૧
૨.	નિયમ-૩ (ક) તથા ૩ (ખ) હેઠળ નમૂના નંબર ૧(ક) તથા ૧(ખ) મુજબ દાવા અરજીઓ રજૂ કરવા માટેની છેલ્લી તારીખ	૨૫-૧૦-૨૦૨૧
૩.	રજૂ થયેલ દાવા અરજીઓની ચકાસણી તથા દાવા પરત્વે નિયમ-૩(સી)(૨)અન્વયે આખરી નિર્ણય કરવા માટેની તારીખ	૨૮-૧૦-૨૦૨૧
૪.	મતદાર મંડળોની ૨૦૨૧ની ફોટાવાળી મતદાર યાદી ૨૦૨૧ની પુરવણી મતદાર યાદી સહિત વિભાગવાર આખરી પ્રસિદ્ધિની તારીખ	૩૦-૧૦-૨૦૨૧

જિલ્લા / તાલુકા પંચાયતોમાં ખાલી પડેલ બેઠકોના મતદાર મંડળોમાં સમાવિષ્ટ ગામોની વિધાનસભા મતદાર વિભાગોની તા.૧-૧-૨૦૨૧ ની સ્થિતિએ આખરી પ્રસિદ્ધ થયેલ ફોટાવાળી મતદાર યાદીની નકલો મેળવીને આ મતદારયાદીના મથાળા પર રાજ્ય ચૂંટણી આયોગે નક્કી કરેલ નમૂના નંબર: ૨ (અ) મુજબ મથાળાં ટાઈપ કરી / તૈયાર કરી ચોંટાડવાનાં રહેશે અને મતદાર યાદીના છેલ્લા પાને મતદાર નોંધણી અધિકારી અને મામલતદારશ્રીઓના હોદ્દા અને સહી સિક્કા લગાવી સહીઓ કરવાની રહેશે. વિધાનસભાની મતદાર યાદીમાં જરૂર પ્રમાણે પૃષ્ઠ નંબર, ભાગ નંબર, મતદાર વિભાગને લગતી છાપેલી બાબતો પણ કાગળની પટ્ટી ચોંટાડીને ઢાંકી દેવાની રહેશે.

જિલ્લા / તાલુકા પંચાયતોના મતદાર વિભાગોની મતદાર વિભાગવાર આખરી પ્રસિદ્ધ થયેલ મતદારયાદીઓમાં ગુજરાત પંચાયત અધિનિયમ ૧૯૮૩ની કલમ-૨૦(૬) અનુસાર રાજ્ય ચૂંટણી આયોગના આદેશ ક્રમાંક: રાચપ-ચટણ-પચત-મતય-૮૫, તા.૩-૫-૧૯૮૫ મુજબ જિલ્લા / તાલુકા પંચાયતોના મતદાર વિભાગોની ચૂંટણી માટે ઉમેદવારી પત્રો રજૂ કરવાની છેલ્લી તારીખ પહેલાની તારીખ સુધી નવીન નામો દાખલ કરી શકશે. નામ સુધારો કરી શકશે અને નામો કમી કરી શકશે.

રાજ્ય ચૂંટણી આયોગના આદેશથી,

**જી. સી. બ્રહ્મભટ્ટ,**

સચિવ,

રાજ્ય ચૂંટણી આયોગ, ગાંધીનગર.

-----

